

ПИСАТЕЛОТ КИРО ДОНЕВ МЕЃУ СТУДЕНТИТЕ

На покана од Катедрата за македонски јазик и книжевниот клуб „Кула“ од Филолошкиот факултет при УГД - Штип, во библиотеката на Филолошки факултет, писателот за деца и млади Кирил Донеv одржа средба и работилница со студентите од Факултетот.

- Оваа средба е организирана во вид на предавање и книжевно-креативна работилница на тема: „Хуморот во книжевноста за деца“, а за темата ќе се разговара низ примери од книгата „Киндер квачка“ од Кирил Донеv - изјави проф. д-р Јованка Денкова.

Писателот Кирил Донеv истакна дека ова е одлична можност за студентите да се сретнат со писателот и дека му претставува големо задоволство да разговара на оваа тема поврзана со хуморот.

- Студентите се млади и имаат време за нервози и проблеми. Сега е навистина време да се смеат, сега им е времето за хумор – рече, меѓу другото, Донеv.

Настанот се одржа во Кампус 4 на УГД, а присутни беа голем број студенти кои книгата на Донеv ја имаат како задолжителна литература во текот на нивните студии.

